

प्रेस विज्ञप्ति

आज दिनांक 16 मार्च 2019 को किंग जॉर्ज चिकित्सा विश्वविद्यालय के अटल बिहारी वाजपेयी साइंटिफिक कन्वेंशन सेंटर में “Healing Self Through Self Realisation” के विषय में ब्रह्माकुमारी शिवानी बहन, इश्वरी विश्वविद्यालय, माउंट आबू, राजस्थान के व्याख्यान का आयोजन किया गया। उक्त कार्यक्रम का संचालन डीन, पैरामेडिकल साइंसेस प्रो० विनोद जैन ने किया।

इस अवसर पर सभागार में उपस्थित विभिन्न चिकित्सा संस्थानों से आए चिकित्सक, छात्र-छात्राओं एवं कर्मचारियों को संबोधित करते हुए ब्रह्माकुमारी शिवानी बहन ने कहा कि चिकित्सीय सेवा सबसे बड़ी सेवा है। क्योंकि इस पेशे में कर्म के साथ सेवा भी होती है लेकिन अशांत मन और अक्रामक स्वभाव से सेवा पूर्ण नहीं होती और पहले से ही परेशान मरीज और अधिक परेशान हो जाता है। हाल ही में मा० राष्ट्रपति जी ने ब्रह्माकुमारी शिवानी बहन को वर्ष 2018 के लिए नारी शक्ति पुरस्कार से सम्मानित किया है। उन्होंने इस आयोजन में संदेश दिया कि खुद को बदलने पर ही प्रतिकूल माहौल बदलेगा।

इस अवसर पर ब्रह्माकुमारी शिवानी बहन ने मा० कुलपति जी से निवेदन किया कि के०जी०एम०यू० को **NO Anger** अस्पताल बनाए जहां शांत मन से उपचार संभव हो सकें क्योंकि आपकी मनोस्थिति का प्रभाव दूसरों को भी प्रभावित करता है। उनके इस निवेदन पर मा० कुलपति जी ने के०जी०एम०यू० को **NO Anger Zone** बनाने का आश्वासन दिया।

उन्होंने कहा कि अक्सर लोग प्रतिकूल परिस्थिति में क्रोध आने को स्वाभाविक प्रक्रिया मान बैठते हैं जबकि ऐसा नहीं है। सीन चेंज करने से अच्छा है कि स्वयं में चेंज लाएं। ऐसा करते ही आपका मन भी शांत रहेगा और आपके सम्पर्क में आने वाले मरीजों को भी उपचार एवं संतुष्टी प्राप्त होगी। उन्होंने कहा कि जो जैसा सोचता है वह वैसा ही बन जाता है। इसलिए नकारात्मक सोचने से बेहतर है कि हम सकारात्मक विचारधारा मन में रखे, व्यर्थ सोचने से बचे और सात्विक कर्म और भोजन करें।

इस अवसर पर मुख्य सचिव चिकित्सा शिक्षा, उत्तर प्रदेश डॉ० रजनीश दुबे तथा चिकित्सा विश्वविद्यालय के मा० कुलपति प्रो० एम०एल०बी०भट्ट ने कहा कि ब्रह्माकुमारी शिवानी बहन का सरल एवं सुंदर वर्णन अद्भुत, अविस्मरणीय है, निसंदेह इसका लाभ यहां उपस्थित चिकित्सकों एवं अन्य श्रोताओं को मिलेगा और इस आयोजन से मिले लाभ को चिकित्सक, मरीजों के उपचार में प्रयोग करेंगे।

इस अवसर पर मुख्य रूप से ब्रह्माकुमारी राधा बहन, रजिस्ट्रार श्री आर०के०राय, वित्त अधिकारी मो० जमा, डीन, स्टूडेंट वेलफेयर डॉ० जी०पी०सिंह, डीन नर्सिंग, डॉ० मधुमति गोयल, क्वीन मेरी अस्पताल की अधीक्षक डॉ० एस०पी०जायसवार, आर्थो विभाग के विभागाध्यक्ष डॉ० प्रदीप टण्डन, अधिष्ठाता दंत संकाय, प्रो० शादाब मोहम्मद, पेरियोडॉन्टिक विभाग के विभागाध्यक्ष डॉ० आर०के०चक, सहित सैकड़ों की संख्या में चिकित्सक, छात्र-छात्राएं एवं कर्मचारीगण उपस्थित रहे।